



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	29	2018



ശബരിമല പത്രക്കുറിപ്പ്-1

ഫോൺ : 04735-202664

www.prd.kerala.gov.in, prdsannidhanam2019@gmail.com

ഇതുവരെ 45പാമ്പുകൾ പിടിയിലായി

ശബരിമല: സന്നിധാനത്തും പരിസരപ്രദേശങ്ങളിൽ നിന്നുമായി ഇതുവരെ പിടിച്ചത് 45 പാമ്പുകൾ. കഴിഞ്ഞദിവസം പാറിത്താവളം മെഡിക്കൽ ഓഫീസിന് സമീപത്തുനിന്നും രൂപാമ്പുകളെക്കൂടി പിടിച്ചിരുന്നു. ആർക്കും ഇതുവരെ പാമ്പുകടിയേറ്റിട്ടില്ലെന്ന് വനംവകുപ്പ് കൺട്രോൾ ഓഫീസ് അറിയിച്ചു. പാമ്പുപിടിത്ത വിദഗ്ധരാണ് ഇവയെ കൈകാര്യം ചെയ്യുന്നത്. വാവരുടെ നടയ്ക്ക് സമീപത്തുനിന്നുവരെ അടുത്തിടെ പാമ്പിനെ പിടികൂടിയിരുന്നു. പോലീസ് ബാരിക്കേഡിന് മുകളിൽ നിന്നാണ് സ്വർണവർണമുള്ള ഒരു പാമ്പിനെ ദിവസങ്ങൾക്കുമുമ്പ് പിടികൂടിയത്.

(പി.ആർ. ശബരി-172)

അടിയന്തിരസഹായം വിളിപ്പുറത്ത്

ശബരിമല: സന്നിധാനത്ത് എത്തുന്ന അയ്യപ്പഭക്തർക്ക് അടിയന്തിര സഹായങ്ങൾ ലഭിക്കുന്നതിനുള്ള യൂണിറ്റ് വലിയനടപ്പന്തലിന് സമീപം ഫെസ്റ്റിവൽ

ഓഫീസിനോട് ചേർന്ന് പ്രവർത്തനം ആരംഭിച്ചിട്ടു . ഫോൺ: 04735-202984.
(പി.ആർ. ശബരി-173)

അഗ്നിരക്ഷാസേന ബോധവൽക്കരണക്ലാസ് നടത്തി

ശബരിമല: സന്നിധാനം ഡിസാസ്റ്റർ മാനേജ്മെന്റിന്റെ ആഭിമുഖ്യത്തിൽ സന്നിധാനത്ത് പ്രവർത്തിക്കുന്ന എല്ലാ ഹോട്ടൽ ജീവനക്കാർക്കുമായി അഗ്നിരക്ഷാസേന ബോധവൽക്കരണക്ലാസ് നടത്തി. ക്ലാസിന്റെ ഭാഗമായി അഗ്നിരക്ഷാവകുപ്പിന്റെ നേതൃത്വത്തിൽ പാചകവാതക സിലിന്ദറുകളുടെ ഉപയോഗവും പാചകവാതകം ചോർന്ന് അഗ്നിബാധയുണ്ടായാൽ എപ്രകാരം വേഗത്തിൽ അഗ്നിശമനം നടത്താം എന്നതിനെ കുറിച്ചും ഫയർ എസ്റ്റിംഗ്വിഷൻ ഉപയോഗിച്ചും അഗ്നിശമനം നടത്തുന്നതിന്റെ പ്രായോഗിക ക്ലാസുകളാണ് നടത്തിയത്.

സന്നിധാനം എക്സിക്യൂട്ടീവ് മജിസ്ട്രേറ്റിന്റെ സാന്നിധ്യത്തിൽ അസിസ്റ്റന്റ് സ്പെഷൽ ഓഫീസർമാരായ ടി.സുരേഷ്, എസ്. സുരേഷ്, എൽ.എഫ്. എൻ.സി. അനിൽരാജ് എന്നിവരുടെ നേതൃത്വത്തിലാണ് ക്ലാസ് നടത്തിയത്.

(പി.ആർ. ശബരി-174)

അഗ്നിരക്ഷാസേന പതിനെട്ടാംപടിയിലെ
അപകടാവസ്ഥ ഒഴിവാക്കി

ശബരിമല: സന്നിധാനത്തെ പതിനെട്ടാംപടിയിലും ചുറ്റുവട്ടത്തും നാളികേരം ഉടയ്ക്കുന്ന സ്ഥലത്തും നെയ്യും ചെളിയും തേങ്ങാവെള്ളവുമൊക്കെ കലർന്ന് നിരവധി ഭക്തർക്ക് പരിക്ക് പറ്റിയതിന്റെ അടിസ്ഥാനത്തിൽ സന്നിധാനം എസ്.പിയുടെ നിർദ്ദേശാനുസരണം അഗ്നിരക്ഷാസേന സ്പെഷ്യൽ ഓഫീസർ സ്ഥല പരിശോധന നടത്തുകയും അപകടാവസ്ഥ ബോധ്യപ്പെടുകയും ചെയ്തതിന്റെ അടിസ്ഥാനത്തിൽ നട അടച്ച് തീർഥാടകർ ഒഴിവായതിനുശേഷം അഗ്നിരക്ഷാ സ്പെഷ്യൽ ഓഫീസറുടെ നേതൃത്വത്തിൽ പതിനെട്ടാംപടിയും തേങ്ങ ഉടയ്ക്കുന്ന സ്ഥലവുമൊക്കെ വെള്ളം പമ്പ് ചെയ്ത് അപകടാവസ്ഥ ഒഴിവാക്കി.

(പി.ആർ. ശബരി-175)

മാളികപ്പുറം വിശ്രമകേന്ദ്രത്തിൽ തിരക്കേറി

ശബരിമല: സന്നിധാനത്തെ മാളികപ്പുറം വിരിവെയ്ക്കാനുള്ള സ്ഥലത്ത് ഭക്തരുടെ തിരക്കേറി. അയ്യപ്പഭക്തന് ഒരു വിരിയ്ക്ക് പത്തുരൂപ നൽകിയാൽ എത്രനേരം വേണമെങ്കിലും വിശ്രമത്തിനായി ഉപയോഗിക്കാം. പന്ത്രണ്ട് വിളക്കിനുശേഷം ധാരാളം ഭക്തരാണ് ഇവിടെയെത്തുന്നത്. മലയാളികളടക്കം ഇതര സംസ്ഥാന ഭക്തന്മാരും വിശ്രമകേന്ദ്രം പരമാവധി ഉപയോഗപ്പെടുത്തുന്നു.

(പി.ആർ. ശബരി-176)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	29	2018



ശബരിമല പത്രക്കുറിപ്പ്-2

ഫോൺ : 04735-202664

www.prd.kerala.gov.in, prdsannidhanam2019@gmail.com

ദർശനം നടത്തി

ശബരിമല: മുൻ കേന്ദ്രമന്ത്രിയും തമിഴ്നാട് ധർമപുരി എം.പിയുമായ ഡോ. അൻപുമണി രാമദാസ് ഇന്നലെ സന്നിധാനത്ത് ദർശനം നടത്തി.

(പി.ആർ. ശബരി-177)

ഭാഗവതപാരായണം ശ്രദ്ധേയമാകുന്നു

ശബരിമല: അഖിലകേരള ക്ഷേത്രപുരാണ പാരായണ കലാസംഘടനയുടെ നേതൃത്വത്തിൽ സന്നിധാനം ശാസ്താ ഓഡിറ്റോറിയത്തിൽ നടത്തിവരുന്ന ഭാഗവതപാരായണത്തിന് ശ്രദ്ധയേറുന്നു. മണ്ഡല മകരവിളക്കു കാലത്ത് കഴിഞ്ഞ 16വർഷം തുടർച്ചയായി ഈസംഘടന ശബരിമലയിൽ ഭാഗവതപാരായണം നടത്തിവരുന്നു. രാവിലെ എട്ടുമണി മുതൽ മൂന്നുമണി വരെയാണ് ഭാഗവതപാരായണം. കഴിഞ്ഞ രൂദ്രീവസങ്ങളിലായി അംഗങ്ങളായ സുശീലാമ്മയും ലതികയുമാണ് പാരായണം നടത്തുന്നത്. മറ്റ് ക്ഷേത്രങ്ങളിൽ ഭാഗവതപാരായണം നടത്തിയിട്ടു ക്കിലും ശബരിമലയിൽ ആദ്യമായിട്ടാണ് ഭാഗവതപാരായണം നടത്തുന്നതെന്ന് സുശീലാമ്മ പറഞ്ഞു.

പതിനേഴ് വർഷമായി സുശീലാമ്മ ഭാഗവതപാരായണം നടത്തുന്നു. 41ദി വസമാണ് സന്നിധാനത്ത് ഭാഗവതപാരായണം ആലപിക്കുന്നത്. രാജൻ, സത്യഭാമ, ശ്രീകണ്ഠൻ, സുഭദ്ര, ശാന്ത, സീതാ ഭായി, സന്തോഷ്, ശ്രീദേവി, രവീന്ദ്രൻപിള്ള, വാമദേവൻ, വാസുകുട്ടൻ, സു ധാമണി, മുരളീധർമ്മപ്പിള്ള തുടങ്ങിയവരും ഭാഗവതപാരായണത്തിനായി ഇവിടെ യെത്തും. 41ദിവസത്തെ പാരായണത്തിനായി 6000രൂപയാണ് ദേവസ്വംബോർ ഡ് സംഘടനയ്ക്ക് നൽകുന്നത്. ഭക്ഷണവും താമസസൗകര്യവുമു.

(പി.ആർ. ശബരി-178)

ഫോട്ടോ ക്യാപ്ഷൻ

bhagavatham.jpg

അവിലകേരള ക്ഷേത്രപുരാണ പാരായണ കലാസംഘടനയുടെ നേതൃത്വ ത്തിൽ സന്നിധാനം ശാസ്താ ഓഡിറ്റോറിയത്തിൽ നടത്തിവരുന്ന ഭാഗവത പാരായണം.

sannidhanam thirakku.jpg, sannidhananm thirakku1.jpg

സന്നിധാനത്ത് ഇന്ന്(29) അനുഭവപ്പെട്ട ഭക്തജന തിരക്ക്....





കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	29	2018



ശബരിമല പത്രക്കുറിപ്പ്-3

ഫോൺ : 04735-202664

www.prd.kerala.gov.in, prdsannidhanam2019@gmail.com

ശബരിമലയിൽ സമാധാനം നിലനിർത്തും, സൗകര്യങ്ങൾ വർദ്ധിപ്പിക്കും: ദേവസ്വംബോർഡ് പ്രസിഡന്റ്

ശബരിമല: ശബരിമല സമാധാന ക്ഷേത്രമായി നിലനിർത്തുന്നതിനും അയ്യപ്പകേന്ദ്രമായി അടിസ്ഥാന സൗകര്യങ്ങൾ വർദ്ധിപ്പിക്കുന്നതിനും ദേവസ്വംബോർഡ് പ്രതിജ്ഞാബദ്ധമാണെന്ന് പ്രസിഡന്റ് എ. പത്മകുമാർ പറഞ്ഞു. തീർത്ഥാടകർക്ക് സുഗമമായി ദർശനം നടത്തുന്നതിനുള്ള എല്ലാ സൗകര്യങ്ങളും ഏർപ്പെടുത്തിയിട്ടുണ്ട് നൂറും കുപ്രചാരണങ്ങൾ തള്ളിക്കളയണമെന്നും അദ്ദേഹം പറഞ്ഞു. സന്നിധാനത്ത് മാധ്യമപ്രവർത്തകരോട് സംസാരിക്കുകയായിരുന്നു പ്രസിഡന്റ്. ശബരിമലയിൽ സമാധാനം നിലനിർത്തുന്നതിന് എല്ലാവരുമായി ആലോചിച്ച് തീരുമാനമെടുക്കുമെന്നും അദ്ദേഹം അറിയിച്ചു.

നിലയ്ക്കലിൽ ഇപ്പോൾ പതിനായിരം പേർക്കാണ് വിരിവെയ്ക്കാൻ സൗകര്യം. ജനുവരി, ഫെബ്രുവരിയോടെ ഇരുപതിനായിരം പേർക്കുകൂടി വിരിവെയ്ക്കാൻ സൗകര്യമൊരുക്കും. കൂടാതെ മറ്റ് അനുബന്ധ സൗകര്യങ്ങളും വർദ്ധിപ്പിക്കും. ഇക്കാര്യത്തിൽ സർക്കാർ സഹായം വാഗ്ദാനം ചെയ്തിട്ടുണ്ട്. ശബരിമലയിൽ ആചാര-അനുഷ്ഠാനങ്ങളുടെ മേൽനോട്ടം ദേവസ്വംബോർഡിന് ആണെങ്കിൽ സുരക്ഷാചുമതല പോലീസിനാണെന്ന് പ്രസിഡന്റ് വ്യക്തമാക്കി. സുരക്ഷയുമായി ബന്ധപ്പെട്ട കാര്യങ്ങൾ ഡി.ജി.പി. ഉൾപ്പെടെയുള്ളവരുമായി ചർച്ച ചെയ്തിട്ടുണ്ട്. ഇപ്പോഴുള്ള ചില ക്രമീകരണങ്ങളുടെ കാര്യത്തിൽ അന്തിമ തീരുമാനം പോലീസ് സ്വീകരിക്കും. സന്നിധാനത്ത് എന്തൊക്കെ സുരക്ഷാക്രമീകരണങ്ങൾ വേണമെന്ന് തീരുമാനിക്കുന്നതും പോലീസാണ്. ഇന്റലിജൻസ് റിപ്പോർട്ടുകളുടെ അടിസ്ഥാനത്തിൽ പോലീസും സർക്കാരുമാണ് ചിലകാ

ര്യങ്ങളിൽ അന്തിമ തീരുമാനമെടുക്കുന്നതെന്ന് പ്രസിഡന്റ് പറഞ്ഞു.

ദേവസ്വംബോർഡിന്റെ ക്ഷേത്രങ്ങളിൽ കാണിക്ക ഇടരുതെന്ന് പ്രചാരണം നടത്തുന്നത് ക്ഷേത്രങ്ങളെ തകർക്കുന്നതിന് മാത്രമേ വഴി തെളിയിക്കുകയുള്ളൂ. ക്ഷേത്രങ്ങളെ തകർക്കുകയാണോ നിക്ഷിപ്ത താൽപ്പര്യക്കാരുടെ ശ്രമമെന്ന് പ്രസിഡന്റ് ചോദിച്ചു. ഈ ക്ഷേത്രങ്ങളിൽ ജോലി ചെയ്യുന്ന ആറായിത്തോളം ജീവനക്കാരുടെ കുടുംബങ്ങളാണ് ഇതുമൂലം തകർക്കപ്പെടുകയെന്നത് ഓർക്കണം. അതുപോലെ പന്തളം കൊട്ടാരത്തിന്റെ പേരിൽ നടത്തുന്ന അരവണ വിതരണവുമായി ഒരു ബന്ധവുമില്ലെന്ന് കൊട്ടാരം വ്യക്തമാക്കിയിട്ടുണ്ട്. സാമ്പത്തിക നേട്ടമാണ് ഇതിന് പിന്നിലെന്ന് സംശയിക്കുന്നു.

പ്രളയത്തിന് മുൻപും ശേഷവും പമ്പ കിട്ടില്ലാത്തവരാണ് അവിടുത്തെ ക്രമീകരണങ്ങളുടെ പേരിൽ അനാവശ്യ വിമർശനങ്ങൾ നടത്തുന്നതെന്നും പ്രസിഡന്റ് പറഞ്ഞു.

(പി.ആർ. ശബരി-179)

മായം കൈയോടെ പിടികൂടാൻ സഞ്ചരിക്കുന്ന ലാബ് ഒരുക്കി ഭക്ഷ്യസുരക്ഷാ വകുപ്പ്

ശബരിമല: തീർഥാടകർക്ക് മായംകലർന്നതോ പഴകിയതോ ആയ ഭക്ഷണം വിതരണം ചെയ്താൽ കൈയോടെ പിടികൂടും. ഇത്തരക്കാരെ പിടികൂടാൻ സഞ്ചരിക്കുന്ന പരിശോധനാ ലാബ് ഒരുക്കി ഭക്ഷ്യസുരക്ഷാ വകുപ്പ് കർമ്മ നിരതരായി. നിലയ്ക്കലും, എരുമേലിയും കേന്ദ്രീകരിച്ചാണ് സഞ്ചരിക്കുന്ന ലാബുകൾ സജ്ജീകരിച്ചിട്ടുള്ളത്. അതതിടങ്ങളിലെ കടകളിൽ നേരിട്ടെത്തി സംശയകരമായ ഭക്ഷണ സാമ്പിളുകൾ ഉദ്യോഗസ്ഥർ ശേഖരിക്കും. ഇവ 24 മണിക്കൂറിനുള്ളിൽ പരിശോധിച്ച് നടപടിയെടുക്കും.

സന്നിധാനം മുതൽ ഊഹ വരെയുള്ള കടകളിൽ ഭക്ഷ്യസുരക്ഷാ ഉദ്യോഗസ്ഥരുടെ സ്കാഡുകൾ പരിശോധന നടത്തുന്നു. ശബരിമലയിലെ അപ്പം, അരവണ നിർമ്മിക്കുന്നതിന് ആവശ്യമായ സാധനങ്ങളുടെ ഗുണനിലവാരവും ഇവർ പരിശോധിക്കുന്നു. കൂടാതെ അരവണ നിർമ്മാണത്തിലെ ഓരോ ഘട്ടത്തിലും സാമ്പിളുകൾ എടുത്ത് ഗുണനിലവാരം പരിശോധിക്കുന്നതിനും സന്നിധാനത്ത് പ്രത്യേക സംവിധാനം ഏർപ്പെടുത്തിയിട്ടുണ്ട്.

പ്രതിദിനം 200ൽ പരം ഭക്ഷ്യസാമ്പിളുകളാണ് പരിശോധനക്ക് വിധേയമാക്കുന്നത്. ശീതള പാനീയങ്ങൾ, കുടിവെള്ളം, ഭക്ഷണപദാർഥങ്ങൾ എന്നിവയുടെ പ്രാഥമിക പരിശോധനകളാണ് ലാബിൽ നടക്കുക. മായം കലർത്തുന്ന സാമ്പിളുകൾ കൂടുതൽ പരിശോധനയ്ക്കായി അയയ്ക്കും. ക്രമക്കേട് കണ്ടെത്തിയാൽ ഉടൻ വ്യാപാരിക്ക് നോട്ടീസ് നൽകുകയും വിലപ്പന നിർത്തി വയ്പ്പിക്കുകയും ചെയ്യും.

ഒരു ജൂനിയർ റിസർച്ച് ഓഫീസറും ഒരു ടെക്നിക്കൽ അസിസ്റ്റന്റുമാണ് പരിശോധനാ ലാബിൽ ഉള്ളത്. മണ്ഡല മകരവിളക്ക് കാലത്തിന് ശേഷവും ഓരോ ജില്ലയിലും വകുപ്പിന്റെ നേതൃത്വത്തിൽ സഞ്ചരിക്കുന്ന ലാബിന്റെ പ്രവർത്തനം ഉറപ്പാക്കും.

(പി.ആർ. ശബരി-180)

ആയിരങ്ങൾക്ക് അന്നമുട്ടി നിലയ്ക്കൽ അന്നദാന മണ്ഡപം

ശബരിമല: ആയിരക്കണക്കിന് അയ്യപ്പൻമാരെ അന്നമുട്ടി നിലയ്ക്കൽ അന്നദാന മണ്ഡപം.രാവിലെ ഏഴ് മണിമുതൽ തന്നെ പ്രഭാത ഭക്ഷണം നൽകിത്തുടങ്ങും. ഉച്ചക്ക് 12 മുതലാണ് സദ്യ വിതരണം ആരംഭിക്കുന്നത് ഉച്ചക്ക് മൂന്ന് വരെ എല്ലാവിഭവങ്ങളും ചേർന്ന സദ്യ വിതരണം ഉ ാവും. തിരക്ക് കൂടുമ്പോൾ നാലു മണിവരെയും സദ്യവിതരണം നീളാറു ്. രാത്രി ഏഴു മുതൽ കഞ്ഞി വിതരണം ചെയ്യും. രാത്രി പത്തു വരെ കഞ്ഞി വിതരണം തുടരും. അന്യ സംസ്ഥാനങ്ങളിൽ നിന്നെത്തുന്ന അയ്യപ്പൻമാർ ഉൾപ്പെടെ ഇവിടെ എത്തി സദ്യ കഴിച്ചാണ് അവരുടെ നാടുകളിലേക്ക് മടങ്ങുന്നത്.

(പി.ആർ. ശബരി-181)

ശബരിമല തീർത്ഥാടനം: കൂടുതൽ സൗകര്യങ്ങളൊരുക്കി
റാന്നി ഗ്രാമപഞ്ചായത്ത്

ശബരിമല : തീർത്ഥാടനത്തിനെത്തുന്ന ഭക്തർക്ക് അവശ്യസൗകര്യങ്ങളൊരുക്കി റാന്നി ഗ്രാമപഞ്ചായത്ത്. ഇതിനായി സംസ്ഥാന സർക്കാർ അഞ്ച് ലക്ഷം രൂപയാണ് റാന്നി ഗ്രാമപഞ്ചായത്തിന് അനുവദിച്ചിരിക്കുന്നത്. തീർത്ഥാടകർക്കായി വിപുലമായ സൗകര്യങ്ങളാണ് പഞ്ചായത്ത് ഏർപ്പെടുത്തിയിരിക്കുന്നത്. ഇടത്താവളങ്ങൾ വിശ്രമിക്കാൻ മാത്രമാക്കാതെ തീർത്ഥാടന സൗഹൃദകേന്ദ്രങ്ങളാക്കാനും തദ്ദേശ സ്വയംഭരണവകുപ്പ് നടപടികൾ സ്വീകരിച്ചിട്ടു ്. ഇടത്താവളങ്ങളിൽ തീർത്ഥാടകർക്കാവശ്യമായ എല്ലാ ഒരുക്കങ്ങളും നടത്തിയിട്ടു ്. പ്രളയത്തിൽ വലിയ നാശം നേരിട്ട റാന്നി പഞ്ചായത്തിന്റെ പുനരുദ്ധാരണ പ്രവർത്തനങ്ങൾ നടന്നു വരികയാണ്. പ്രളയത്തിൽ തകർന്ന പെരുമ്പുഴ കടവിലെ ശൗചാലയങ്ങളുടെ പുനരുദ്ധാരണം ആദ്യം നടത്തി. തീർത്ഥാടകർക്ക് കുളിക്കാനും മറ്റ് പ്രാഥമികാവശ്യങ്ങൾക്കുമായി പെരുമ്പുഴ കടവ് ഉപയോഗിക്കാവുന്നതാണ്. മാത്രമല്ല ഇവിടെ ൪ ലെഫ് ഗാർഡുകളേയും നിയമിച്ചിട്ടു ്. കൂടാതെ, രാമപുരം ക്ഷേത്രത്തിലും അതിന് സമീപത്തുമായി ൪ ഇടത്താവളങ്ങളും പ്രവർത്തിക്കുന്നു ്. ഇവിടേക്ക് ആവശ്യമായ പായ, സ്പൂണുകൾ, പ്ലേറ്റുകൾ, ഗ്ലാസുകൾ, ബക്കറ്റുകൾ, കുടിവെള്ളം എന്നിങ്ങനെ ആവശ്യമായ എല്ലാ സാധനങ്ങളും എത്തിച്ചിട്ടു ്. തിരുവാഭരണപാതയിലെ കേടായ തെരുവുവിളക്കുകൾ നന്നാക്കി. കൂടാതെ, പുതിയ തെരുവുവിളക്കുകളും സ്ഥാപിച്ചിട്ടു ്.

(പി.ആർ. ശബരി-182)

ശബരിമല തീർത്ഥാടനം : സൗകര്യങ്ങളൊരുക്കി
കുളനട പഞ്ചായത്ത്

ശബരിമല : ശബരിമല തീർത്ഥാടകർക്ക് എല്ലാ സൗകര്യങ്ങളുമൊരുക്കി കുളനട ഗ്രാമപഞ്ചായത്ത്. തീർത്ഥാടകർക്ക് ആവശ്യമായ കുടിവെള്ളം, ഭക്ഷണം, വിശ്രമകേന്ദ്രങ്ങൾ എന്നിവയാണ് സജ്ജമാക്കിയിട്ടുള്ളത്. പന്തളം ശാസ്താക്ഷേത്രത്തിനും കൊട്ടാരത്തിനും അടുത്ത് സ്ഥിതി ചെയ്യുന്ന പഞ്ചായത്ത് ആയതിനാൽ തീർത്ഥാടകർ ഏറ്റവും കൂടുതൽ വന്ന് പോകുന്ന സ്ഥലമാണ് കുളനട.

ശബരിമല തീർത്ഥാടനം ആരംഭിക്കുന്നതിന് മുൻപ് തന്നെ പഞ്ചായത്തിൽ ഒരുക്കങ്ങൾ ആരംഭിച്ചിരുന്നു. തീർത്ഥാടകർക്കായി വിപുലമായ സൗകര്യങ്ങളാണ് പഞ്ചായത്ത് ഏർപ്പെടുത്തിയിരിക്കുന്നത്. സംസ്ഥാന സർക്കാർ പതിനഞ്ച് ലക്ഷം രൂപയാണ് സൗകര്യങ്ങളൊരുക്കുന്നതിനായി പഞ്ചായത്തിന് അനുവദിച്ചിരിക്കുന്നത്. ഇടത്താവളങ്ങൾ വിശ്രമിക്കാൻ മാത്രമാക്കാതെ തീർത്ഥാടന സൗഹൃദകേന്ദ്രങ്ങളാക്കാൻ തദ്ദേശ സ്വയംഭരണവകുപ്പ് നടപടികൾ സ്വീകരിച്ചിട്ടുണ്ട്. അതുകൊണ്ട് തന്നെ ഇടത്താവളങ്ങളിൽ തീർത്ഥാടകർക്കാവശ്യമായ എല്ലാ ഒരുക്കങ്ങളും നടത്തിയിട്ടുണ്ട്. കുടിവെള്ള സൗകര്യങ്ങൾ, ബാത്ത്റൂം, വിശ്രമത്തിനുള്ള പ്രത്യേകഇടം, ഭക്ഷണം എന്നുവേണ്ടി എല്ലാ അവശ്യസൗകര്യങ്ങളും ഇവിടെയുണ്ട്. സർക്കാർ അനുവദിച്ച പതിനഞ്ച് ലക്ഷം രൂപയ്ക്ക് പുറമേ പഞ്ചായത്തിന്റെ ഫണ്ടിൽ നിന്നും തുക ചിലവഴിക്കും.

(പി.ആർ. ശബരി-183)

സന്നിധാനത്ത് ഭക്തജനത്തിരക്കേറി

ശബരിമല: സന്നിധാനത്ത് പന്ത്രണ്ട് വിളക്കിനുശേഷം ഭക്തജനത്തിരക്കേറി. മലയാളികളും ഇതരസംസ്ഥാന ഭക്തന്മാരുമടക്കം 43000ത്തോളം ഭക്തന്മാരാണ് സന്നിധാനത്ത് എത്തിയത്. സന്നിധാനത്താകെ ഭക്തജനങ്ങളുടെ ശരണംവിളികളാൽ ശബ്ദമുഖരിതമായി. സുഗമമായ ദർശനം ലഭിച്ചതിന്റെ ആഹ്ലാദം ഓരോ ഭക്തനിലും അലയടിച്ചു. കടകളെല്ലാം സജീവമാകുന്ന കാഴ്ചയുണ്ടായി.

(പി.ആർ. ശബരി-184)

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയ്ഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

നവംബർ		
NOVEMBER	29	2018



ശബരിമല പത്രക്കുറിപ്പ്-4

ഫോൺ : 04735-202664

www.prd.kerala.gov.in, prdsannidhanam2019@gmail.com

ശബരിമലയിലെ ഇന്നത്തെ ചടങ്ങുകൾ (30.11.18)

രാവിലെ

- 3 ന് ക്ഷേത്രനട തുറക്കൽ
- 3.05 ന് നിർമ്മാല്യം
- 3.15 മുതൽ ഉച്ചയ്ക്ക് 12വരെ നെയ്യഭിഷേകം
- 3.30 ന് ഗണപതി ഹോമം
- 7.30 ന് ഉഷപൂജ
- 12.40ന് ഉച്ചപൂജ
- 1 മണിക്ക് നട അടയ്ക്കും

വൈകുന്നേരം

- 3 ന് നടതുറക്കൽ
- 6.30ന് ദീപാരാധന
- 7 ന് പൂഷ്പാഭിഷേകം
- രാത്രി 9.30 ന് അത്താഴപൂജ
- 10.50ന് ഹരിവരാസനം പാടി 11 മണിക്ക് നട അടയ്ക്കും

(പി.ആർ. ശബരി-185)

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.